

(iii) ಉತ್ತರ ಕನ್ನಡ ಜಿಲ್ಲೆಯ ಡಿ.ಎಲ್.ಆರ್.ಸಿ.ನಲ್ಲಿ ಭ್ರಷ್ಟಾಚಾರವಾಗಿರು ಬಗ್ಗೆ

ಶ್ರೀ ಪಿ. ಎಸ್. ರಾಣಿ.—ಅಧ್ಯಕ್ಷರೇ, ಉತ್ತರ ಕನ್ನಡ ಜಿಲ್ಲೆಯಲ್ಲಿ ಇತ್ತೀಚೆಗೆ ನಡೆದಂಥ ಡಿ.ಎಲ್.ಆರ್.ಸಿ. ರೆಕ್ರೂಟಿಂಗ್‌ನಲ್ಲಿ ವಿಪರೀತ ಭ್ರಷ್ಟಾಚಾರ ನಡೆದಿದೆ ಎನ್ನುವ ಮಾತನ್ನು ಹೇಳುತ್ತೇನೆ. ಇದಕ್ಕೆ ಯಾರ ಅತಿರ್ವಾದ ಇದೆಯೋ ಏನೋ ಗೊತ್ತಿಲ್ಲ. ನಾನು ಏತಕ್ಕೆ ಈ ಮಾತನ್ನು ಹೇಳುತ್ತಿದ್ದೇನೆಂದರೆ ಇದನ್ನು ಉದ್ದೇಶಪೂರ್ವಕವಾಗಿ ಮಾಡಿದ್ದಾರೋ ಏನೋ ಎಂದು ನನಗೆ ಅನ್ನಿಸುತ್ತದೆ. ಏತಕ್ಕಿಂದರೆ ಆ ಸಂದರ್ಭದಲ್ಲಿ ಆಯ್ಕೆ ಮಾಡುವಾಗ ಯಾರು ಪ್ರತಿಭಾವಂತ ವಿದ್ಯಾರ್ಥಿಗಳು ಇದ್ದರೋ ಅವರನ್ನು ತೆಗೆದುಕೊಳ್ಳುವುದರಲ್ಲಿ ಅವರನ್ನು ಕಡೆಗಣಿಸಿದಾರೆ ಅಲ್ಲದೆ ಆ ಸಂದರ್ಭದಲ್ಲಿ ಯಾರೂ ಹೆಚ್ಚು ದುಡ್ಡು ಕೊಡುತ್ತಾರೋ ಅವರಗೆ ಹೆಚ್ಚು ಅಂಕಗಳನ್ನು ಕೊಟ್ಟು ಆಯ್ಕೆ ಮಾಡಿದಾರೆಂದು ಗೊತ್ತಾಗಿದೆ. ಅದರಿಂದ ಇಡೀ ರಾಜ್ಯದಲ್ಲಿ ಈಗ ಒಂದು ಗೊಂದಲಮಯ ಪಾತಾಳವೇ ಉಂಟಾಗಿದೆ. ೧೦ನೇ ತಾರೀಖಿನ ದಿವಸ ಅಲ್ಲಿಗೆ ಮಾನ್ಯ ಮಂತ್ರಿಗಳಾದ ಶ್ರೀಮಾನ್ ಜಿ. ಬಸವಣ್ಣ ಪ್ತನವರು ಮತ್ತು ಲೋಕ ಸಭಾ ಸದಸ್ಯರು ಅಲ್ಲಿಗೆ ಆಗಮಿಸಿದಾಗ ಈ ಭ್ರಷ್ಟಾಚಾರದ ವಿಷಯವನ್ನು ಅವರ ಗಮನಕ್ಕೆ ತಂದರು. ಅಲ್ಲಿ ಏನು ನಡೆದಿದೆ ಅನ್ನುವುದರ ಬಗ್ಗೆ ಅವರ ಗಮನಕ್ಕೆ ತಂದಾಗ ಅವರೂ ಸಹ ಒಪ್ಪಿಕೊಂಡರು. ನಂತರ ಅವರು ಏನು ಹೇಳಿದರು ಎಂದರೆ, ಇದರ ಬಗ್ಗೆ ತಕ್ಕ ಕಾರ್ಯ ಕ್ರಮಗಳನ್ನು ಕೈಗೊಳ್ಳುತ್ತೇವೆಂದು ಹೇಳಿದರು. ಆದರೂ ಇದುವರೆಗೂ ಏನೂ ಕಾರ್ಯಕ್ರಮ ಕೈಗೊಳ್ಳದೇ ಇರುವುದರಿಂದ ಯಾವುದೋ ಒತ್ತಡಕ್ಕೆ ಮಣಿದಿರಬೇಕು ಎಂದು ಗೊತ್ತಾಗುತ್ತದೆ. ಇಷ್ಟೇ ಅಲ್ಲದೆ ಈ ಸಂದರ್ಭದ ಸಂದರ್ಭದಲ್ಲಿ ಈ ಆಯ್ಕೆಯ ಸಮಿತಿಯ ಅಧ್ಯಕ್ಷರು ಮತ್ತು ಡಿ.ಡಿ.ಪಿ.ಐ.ರವರು ಅಲ್ಲಿ ಬಿಡಾರ ಹೂಡಿದ್ದರು. ಅವರು ಅಲ್ಲೇ ಬಿಡಾರ ಹೂಡುವುದಕ್ಕೆ ಯಾರು ಅದಕ್ಕೆ ಅವಕಾಶ ಕೊಟ್ಟರೋ ನನಗೆ ಗೊತ್ತಿಲ್ಲ ಅವರುಗಳೇ ಆ ದಿನ ಅಲ್ಲೇ ವಾಸ್ತವ್ಯ ಮಾಡಿ ಹಗಲೂ ರಾತ್ರಿ ಇದು ಬಹು ದೊಡ್ಡ ಪ್ರಮಾಣದಲ್ಲಿ ಭ್ರಷ್ಟಾಚಾರ ನಡೆಸಿದಾರೆ. ಇದಕ್ಕೆ ಸರ್ಕಾರದವರೇನಾದರೂ ಪಾವಿಲಾಗಿದ್ದಾರೋ ಎಂದು ಅಲ್ಲಿಯ ಜನರಲ್ಲಿ ಒಂದು ಸಂಶಯ ಬಂದಿದೆ. ಇದರ ಬಗ್ಗೆ ಮಾನ್ಯ ಸಚಿವರು ಏನು ಇನ್‌ಫರ್ಮೇಷನ್ ನೀಡುತ್ತಾರೆ ಎನ್ನುವುದನ್ನು ತಿಳಿಯಲು ನಾವು ಬಯಸುತ್ತೇವೆ.

ಶ್ರೀ ಜಿ. ಬಸವಣ್ಣ ಪ್ತ (ಆಹಾರ ಮಂತ್ರಿಗಳು).—ದಿನಾಂಕ ೧೦-೧೧-೧೯೮೪ರಂದು ನಾನು ಕಾರವಾರ ಜಿಲ್ಲೆಯಲ್ಲಿ ಅನೇಕ ಕಾರ್ಯಕ್ರಮಗಳ ಪ್ರಯಾತ್ನವಾಗಿ ಪ್ರವಾಸ ಹೋಗಿದ್ದ ಸಂದರ್ಭದಲ್ಲಿ ಅವರು ಎರಡು ದಿವಸಗಳಿಂದಲೂ ಅಲ್ಲಿರುವ ರೆಕ್ರೂಟಿಂಗ್‌ನಲ್ಲಿ ಆಫೀಸಿನ ಮುಂದೆ ಮುಷ್ಕರ ಹೂಡಿದ್ದರ ಬಗ್ಗೆ ವಿಷಯಗಳನ್ನು ತಿಳಿದಿರು. ನನ್ನ ಜೊತೆಯಲ್ಲಿ ಲೋಕಸಭಾ ಸದಸ್ಯರೊಬ್ಬರೂ ಸಹ ಇದ್ದರು. ಅಲ್ಲಿ ಮುಷ್ಕರ ಹೂಡಿದ್ದ ಅಭ್ಯರ್ಥಿಗಳ ಸಮಸ್ಯೆ ಏನು ಎಂಬುದನ್ನು ನಾವು ತಿಳಿದುಕೊಂಡಿದ್ದಲ್ಲದೆ ಅವರಿಗೆ ಪ್ರಸ್ತುತ ಡಿ.ಎಲ್.ಆರ್.ಸಿ. ರೆಕ್ರೂಟಿಂಗ್‌ನ ನಿಯಮಗಳು ಏನು ಇವೆ, ಇದರ ಜೊತೆಗೆ ಸೇರಿಯ ಅಭ್ಯರ್ಥಿಗಳ ಸಮಸ್ಯೆಗಳ ಬಗ್ಗೆ ಹಾಗೂ ಸ್ವೈಫಂಥರಿಯವರ ಬಗ್ಗೆ ಏನು ಸಮಸ್ಯೆಗಳು ಇವೆ ಇವೆಲ್ಲದರ ಬಗ್ಗೆ ಸರ್ಕಾರದ ನಿಲುವು ಏನು ಇದೆ ಎವೆಲ್ಲದರ ಬಗ್ಗೆ ನಾನು ಸ್ಪಷ್ಟಪಡಿಸಿದೆ. ಮತ್ತೆ ಏನು ಹೇಳಿದೆ ಎಂದರೆ ನಿವು ಹೇಳಿದ ಒಂದು ಕಾರಣದಿಂದಲೇ ಈ ರೆಕ್ರೂಟಿಂಗ್‌ನಲ್ಲಿ ಮಾಡುವುದನ್ನು ನಿಲ್ಲಿಸುವುದಕ್ಕಾಗುವುದಿಲ್ಲ. ಇದರಲ್ಲಿ ಏನು ಭ್ರಷ್ಟಾಚಾರ ನಡೆದಿದೆ ಎಂದು ತಾವು ಏನು ಹೇಳುತ್ತೀರಿ ಅದರ ಬಗ್ಗೆ ಸಂಬಂಧಪಟ್ಟ ಮಂತ್ರಿಗಳಿಗೂ ತಿಳಿಸುತ್ತೇನೆ, ಮಾನ್ಯ ಮುಖ್ಯಮಂತ್ರಿ ತಿಳಿಸುತ್ತೇನೆ, ಅದರಲ್ಲಿ ರಿಜುವಾತು ಏನಾದರೂ ಅದರ ಸಂಬಂಧಪಟ್ಟವರ ಮೇಲೆ ತಕ್ಕ ಕಾರ್ಯ ಕ್ರಮಗಳನ್ನು ಕೈಗೊಳ್ಳುತ್ತೇವೆಂದು ತಿಳಿಸಿದ್ದೇನೆ.

ಶ್ರೀ ಪಿ. ಎಸ್. ರಾಣಿ.—ಮಾನ್ಯ ಸಚಿವರು ಇದರ ಬಗ್ಗೆ ನಿರ್ದಿಷ್ಟವಾದ ಉತ್ತರ ಹೇಳಲಿಲ್ಲ. ನಮ್ಮಲ್ಲಿ ನಿರ್ದಿಷ್ಟವಾದ ದಾಖಲೆಗಳು ಇವೆ.....

ಅಧ್ಯಕ್ಷರು.—ಈ ಸಭೆಯ ಗಮನಕ್ಕೆ ವಿಷಯ ತಿಳಿಸಬೇಕಾದರೆ ದಿವಸಕ್ಕೆ ೨೨-೨೩ ಈ ತರಹ ವಿಷಯಗಳು ಬರುತ್ತದೆ, ಆದರೂ ಸಹ ನಿಯಮ ಒಳಿತಿ ಪ್ರಕಾರ ಎಷ್ಟು ಸಾಧ್ಯವೋ ಅಷ್ಟಕ್ಕೆ ಉತ್ತರ ಅವರು ಕೊಟ್ಟಿದಾರೆ. ನಿಮ್ಮಲ್ಲಿ ಅದರ ಬಗ್ಗೆ ದಾಖಲೆಗಳು ಇದ್ದರೆ ಕಳುಹಿಸಿಕೊಡಿ, ಮಾನ್ಯ ಮಂತ್ರಿಗಳು ಅದನ್ನು ನೋಡಿ ಏನು ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತಾರೆ.

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಎಸ್. ಪಿ. ಗಂಗಾಧರಪ್ಪನವರೇ ನಿಮ್ಮ ವಿಷಯ ಏನು ಇದೆ ಹೇಳಿ.

ಶ್ರೀ ಪಿ. ಎಸ್. ರಾಣಿ.—ನಮ್ಮಲ್ಲಿ ಆಧಾರಗಳು ಇವೆ, ಅದನ್ನು ಬೇಕಾದರೆ ಕೊಡುತ್ತೇವೆ, ಮಾನ್ಯ ಮಂತ್ರಿಗಳು ನಿರ್ದಿಷ್ಟವಾಗಿ ಉತ್ತರವನ್ನು ಹೇಳಬೇಕು.

(ಗೊಂದಲ)

MR. SPEAKER.—I request Mr. Rane to sit down. Under Rule 334, you can only bring the matter to the notice of the Government. I cannot allow any more discussion under Rule 334.

(interruptions)

MR. SPEAKER.—You want to convert the House into a debating society?

ಶ್ರೀ ಪಿ. ಎಸ್. ರಾಣಿ.—ಮಾನ್ಯ ಅಧ್ಯಕ್ಷರೇ, ನಾವು ಆ ರೀತಿಯಾಗಿ ಡಿಬೇಟಿಂಗ್ ಸೊಸೈಟಿ ಯಾಗಿ ಮಾಡುವುದಿಲ್ಲ. ನಮ್ಮಲ್ಲಿ ಅದಕ್ಕೆ ಬೇಕಾದಂಥಾ ದಾಖಲೆ ಇರುವುದರಿಂದ ಸಂಬಂಧಪಟ್ಟ ಶಿಕ್ಷಣ ಮಂತ್ರಿಗಳು ನಿರ್ದಿಷ್ಟವಾದ ಉತ್ತರ ಹೇಳಬೇಕೆಂದು ನಾವು ಕೇಳುತ್ತಾ ಇದ್ದೇವೆ.

ಅಧ್ಯಕ್ಷರು.—ಭ್ರಷ್ಟಾಚಾರದ ವಿಷಯದ ಬಗ್ಗೆ ಹೇಳಬೇಕಾದರೆ ಶಿಕ್ಷಣ ಮಂತ್ರಿಗಳೇ ಇರಬೇಕು ಅಂತ ಏನೂ ಇಲ್ಲ, ಬೇರೆ ಮಂತ್ರಿಗಳಿಗೂ ಸಹ ಜವಾಬ್ದಾರಿ ಇರುವುದರಿಂದ ಅವರೂ ಸಹ ಉತ್ತರ ಹೇಳಬಹುದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಭ್ರಷ್ಟಾಚಾರದ ಆಪಾದನೆಗಳಿವೆ. ೧೦ನೇ ತಾರೀಖಿಗೆ ಸನ್ಮಾನ್ಯ ಆಹಾರ ಸಚಿವರು ಅಲ್ಲಿಗೆ ಹೋದಾಗ ಭ್ರಷ್ಟಾಚಾರದ ವಿಷಯವನ್ನು ಅವರ ಗಮನಕ್ಕೆ ತಂದಾಗ ಅವರು ವಿದ್ಯಮಂತ್ರಿಗಳ ಮತ್ತು ಮುಖ್ಯ ಮಂತ್ರಿಗಳ ಗಮನಕ್ಕೆ ತರುತ್ತೇನೆ ಎಂದು ಹೇಳಿದ್ದಾರೆ. ಇವತ್ತು ೨೫ನೇ ತಾರೀಖು, ೧೫ ದಿವಸ ತೆಗೆದುಕೊಂಡಿದ್ದಾರೆ, ಆದರೆ ಏನಾಗಿದೆ?

ಶ್ರೀ ಪಿ. ಎಸ್. ರಾಣಿ.—ಮಾನ್ಯ ಮಂತ್ರಿಗಳು ಆಧಾರ ಕೇಳಿದ್ದಾರೆ, ಆ ಆಧಾರ ಇಲ್ಲಿದೆ.

ಶ್ರೀ ಬಿ. ರಾಜಯ್ಯ.—ಈದು ನನ್ನ ಗಮನಕ್ಕೆ ಬಂದಿಲ್ಲ, ಇವತ್ತೇ ಅವರು ಎತ್ತಿರುವುದು. ದಯಮಾಡಿ ವರ್ಗ ಮಾಡಿ ಎಂದು ಹೇಳಿದರು, ಯಾರೋ ಬಹಳ ಕರಪ್ಪ ಎಂದು ಹೇಳಿದರು, ಅವರನ್ನು ವರ್ಗ ಮಾಡಿದೆ. ಆಮೇಲೆ ಇನ್ನೊಂದು ಗುಂಪಿನವರು ಬಂದು, ಅವರು ಕರಪ್ಪ ಅಲ್ಲ, ಏಕೆ ವರ್ಗ ಮಾಡಿದಿರಿ ಎಂದು ಹೇಳಿದರು. ಶಾಸನಸಭಾ ಸದಸ್ಯರು ಹೇಳಿದ ಮೇಲೆ ಅವರನ್ನು ಬೇರೆ ಕಡೆ ವರ್ಗ ಮಾಡಿದ್ದೇನೆ.

SRI M. VEERAPPA MOILY.—He is a Cabinet Minister.....

(interruptions)

MR. SPEAKER.—Shall I stop 334.

SRI M. VEERAPPA MOILY.—No, it is not the question of stopping 334. When a matter like this comes up, the Hon. Minister says that it has not come to my notice. Is it the way the Cabinet should function?.....

SRI GOVIND P. VADEYARAJ.—You can do one thing. You can invite the hon. member and if he proves the charge, the Hon. Minister can take action.

MR. SPEAKER.—I cannot be judge on these issues, I can only allow members to raise the issue under rule 334.

ಶ್ರೀ ಬಿ. ರಾಜಯ್ಯ.—ವಿಚಾರಗಳನ್ನು ನನ್ನ ಗಮನಕ್ಕೆ ತರಲಿ. ಯಾರು ಕರಪ್ಪ ಎಂದು ಹೇಳುತ್ತಾ ಇದ್ದಾರೆ ಅದು ಪೂರ್ವ ಅದರ ಅವರನ್ನು ಸಮಿತಿಯಿಂದ ತೆಗೆಯುತ್ತೇನೆ.

ಶ್ರೀ ಪಿ. ಎಸ್. ರಾಣಿ.—ಸಮಿತಿ ಎಲ್ಲಾ ಆದಮೇಲೆ ತೆಗೆದರೆ ಏನು ಪ್ರಯೋಜನ?

ಶ್ರೀ ಹೆಚ್. ಗಂಗಾಧರನ್.—ಇವತ್ತು ಕೊನೆ ದಿನ, ಶೀಘ್ರವಾಗಿ ಕ್ರಮ ತೆಗೆದುಕೊಳ್ಳದೇ ಹೋದರೆ ಏನು ಪ್ರಯೋಜನ?

ಶ್ರೀ ಬಿ. ರಾಜಯ್ಯ.—ವಿಚಾರ ಮಾಡಬೇಕು, ವಿಚಾರ ಮಾಡದೆ ಮಾಡಿ ಈಗ ಆಗಿದೆ ಒಂದು.

ಶ್ರೀ ಪಿ. ಎಸ್. ರಾಣಿ.—ಮಾನ್ಯ ಅಧ್ಯಕ್ಷರೆ.....

ಅಧ್ಯಕ್ಷರು.—ಮಿನಿಸ್ಟರನ್ನು ಮೀಟ್ ಮಾಡಿ ವಿಷಯ ತಿಳಿಸಿ.

ಶ್ರೀ ಎಸ್. ಸೂರನಾರಾಯಣರಾವ್.—ಕರಪ್ಷನ್ ಚಾರ್ಜಸ್ ಯಾರ ಮೇಲೆ ಇದೆ, ಅವರನ್ನು ತೆಗೆದುಬಿಡುತ್ತೇನೆ ಅಂದರೆ ಸಮಾಧಾನವಾಗುತ್ತದೆ.

MR. SPEAKER.—Mr. Suryanarayana Rao, corruption charge has to be established.

ಶ್ರೀ ಹೆಚ್. ಗಂಗಾಧರನ್.—ಇವತ್ತು ಕೊನೆ ದಿನ. ಆಮೇಲೆ ಕ್ರಮ ತೆಗೆದುಕೊಂಡರೆ ಏನು ಪ್ರಯೋಜನವಾಗುತ್ತದೆ?

ಶ್ರೀ ಪಿ. ಎಸ್. ರಾಣಿ.—ಮಂತ್ರಿಗಳು ಏನು ಆಧಾರ ಕೇಳಿದ್ದಾರೆ, ಅದು ಇಲ್ಲಿದೆ.

MR. SPEAKER.—Mr. Rane, you cannot hold the House to ransom.

ಶ್ರೀ ಪಿ. ಎಸ್. ರಾಣಿ.—ಸಮಿತಿ ಎಲ್ಲಾ ಆಗಿ, ಅಪಾಯಿಂಟ್‌ಮೆಂಟ್ ಆರ್ಡರ್ ಇಷ್ಟೂ ಆದಮೇಲೆ ತೆಗೆದರೆ ಏನು ಪ್ರಯೋಜನ.

MR. SPEAKER.—I cannot allow. ದಯಮಾಡಿ ಕುಳಿತುಕೊಳ್ಳಿ. ಇಡೀ ಸದನವನ್ನು ಕೆಲವೇ ಜನ ಸದಸ್ಯರು ತಮ್ಮ ಉಪಯೋಗಕ್ಕಾಗಿ ಬಳಸಿಕೊಳ್ಳುವುದಕ್ಕಾಗುವುದಿಲ್ಲ. ಕೆಲವು ನಿಯಮಗಳ ವ್ಯಾಪ್ತಿಯೊಳಗೆ ಕೆಲಸ ಮಾಡಬೇಕು. ನಿಯಮ ಒಳಿತಿ ವ್ಯಾಪ್ತಿ ಮೀರಿ ಮಂತ್ರಿಗಳಿಂದ ಉತ್ತರ ಹೇಳಿಸುವ ಪ್ರಯತ್ನ ಮಾಡುತ್ತಾ ಇದ್ದೇನೆ. ಇಲ್ಲದೇಹೋದರೆ ಈ ವ್ಯವಸ್ಥೆ ನಿಲ್ಲಿಸಬೇಕಾಗುತ್ತದೆ. ನಿಮಗೆ ಕೊಟ್ಟ ಅಪಕಾಶವನ್ನು ಬಳಸಿಕೊಂಡು ನಿಮಗಿರತಕ್ಕ ಪರಿಸ್ಥಿತಿಯನ್ನು ಹೇಳಿ. ಸದನ ಸಮಯ ಏಕೆ ತೆಗೆದುಕೊಳ್ಳುತ್ತೀರಿ. ಮಂತ್ರಿಗಳನ್ನು ಮೀಟ್ ಮಾಡಿ ವಿಷಯ ತಿಳಿಸಿ.

ಶ್ರೀ ಹೆಚ್. ಗಂಗಾಧರನ್.—ಇವತ್ತು ಸಂದರ್ಶನದ ಕೊನೆಯ ದಿವಸ. ಹಗಲು ರಾತ್ರಿ ಕುಳಿತುಕೊಂಡು ಕೆಲಸ ಮಾಡುತ್ತಿದ್ದಾರೆ. ಒಂದು ಸಲ ಅಪಾಯಿಂಟ್‌ಮೆಂಟ್ ಆರ್ಡರ್ ಹೊಂದ ನಂತರ ಏನು ಮಾಡುವುದಕ್ಕಾಗುತ್ತದೆ. ಅದುದರಿಂದ ಮಂತ್ರಿಗಳು ತಡೆಯಾಚ್ಛೆ ಕೊಡಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಪಿ. ಗಂಗಾಧರಪ್ಪ.—ಮಾನ್ಯ ಅಧ್ಯಕ್ಷರೆ, ಖಾಸಗಿ ಕಾಲೇಜುಗಳಲ್ಲಿ ಎಸ್.ಪಿ., ಎಸ್.ಟಿ., ಬಿ.ಸಿ. ಯವರಿಗೆ ಫೀಚ್ ಕೊಡಿ ಕೊಡದೇಹೋದರೆ ಹಾಲ್ ಟಿಕೆಟ್ ಕೊಡುವುದಿಲ್ಲ ಎಂದು ಹೇಳುತ್ತಿದ್ದಾರೆ. ಕಾಲೇಜುಗಳಲ್ಲಿ ಕಲ್ಲು ಹೊಡೆಯುವುದು ಮುಂತಾದ್ದು ಗಲಾಟೆಯಾಗುತ್ತಿದೆ. ಗುಲ್ಬರ್ಗ ಮೆಡಿಕಲ್ ಕಾಲೇಜಿನಲ್ಲಿ ಜಾಸ್ತಿ ಫೀಚ್ ತೆಗೆದುಕೊಳ್ಳುತ್ತಿದ್ದಾರೆ. ದುಡ್ಡು ಕೊಡಿಸಿ ಹಾಲ್ ಟಿಕೆಟ್ ಕೊಟ್ಟಂಥ ಸಂದರ್ಭ ಇದೆ. ಹಿಂದುಳಿದ ವರ್ಗದವರಿಗೋಸ್ಕರ ಸರ್ಕಾರದವರು ಅನುಕೂಲತೆ ಯನ್ನು ಮಾಡಿಕೊಟ್ಟಿದ್ದಾರೆ. ಆದರೂ ವರ್ಷ ವರ್ಷ ಈ ರೀತಿ ಆಗತಕ್ಕಂಥಾದ್ದು ಇದೆ. ಇಂತಹ ಅವ್ಯವಸ್ಥೆ, ಅನಾನುಕೂಲತೆಯನ್ನು ಸರ್ಕಾರದವರು ತಪ್ಪಿಸಬೇಕು. ಈ ಬಗ್ಗೆ ಗವರ್ನಮೆಂಟ್ ಆರ್ಡರನ್ನು ಹೊರಡಿಸಿ ಇದು ಆಟೊಮ್ಯಾಟಿಕ್ ಆಗಿ ನಿಲ್ಲುವಂತೆ ಮಾಡಬೇಕು.

ಹೋದವರ್ಷ ನಾನು ೧೦ ವಿದ್ಯಾರ್ಥಿಗಳ ನಿಯೋಗವನ್ನು ಕರೆದುಕೊಂಡು ಬಂದಿದ್ದೆ. ಆದುದರಿಂದ ಈ ರೀತಿ ಅವ್ಯವಸ್ಥೆ ಆಗದ ರೀತಿಯಲ್ಲಿ, ಗಲಾಟೆಯಾಗದ ರೀತಿಯಲ್ಲಿ ಅನುಕೂಲ ಮಾಡಿಕೊಡಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಸ್ವಾಮಿ, ಮೊದಲು, ಸ್ವಾಪನೆಯಾಗಿ ೩ ವರ್ಷ ಆದಮೇಲೆ ಅದಕ್ಕೆ ಗ್ರಾಂಟ್ ಇನ್ ಯೇಡ್ ಕೊಡಬೇಕು ಎಂದು ಇತ್ತು. ಅದನ್ನು ಹಿಂದಿನ ಸರ್ಕಾರದವರು ೫ ವರ್ಷ ಎಂದು ಮಾಡಿದರು. ಎಸ್.ಪಿ., ಎಸ್.ಟಿ.ಗೆ ಸ್ವಾಪನೆ ಮಾಡುವುದಕ್ಕೆ ಬಂದು ಕಡೆ ಆ ವರ್ಷವೇ ಕೊಡಬೇಕು ಎಂದು ಇತ್ತು. ಅದಕ್ಕೆ ಕೆಲವು ಕಂಡೀಷನ್ಸ್ ಹಾಕಿದ್ದಾರೆ. ಮ್ಯಾನೇಜ್‌ಮೆಂಟ್‌ನಲ್ಲಿ ೫೦ ಪರ್ಸೆಂಟ್ ಇರಬೇಕು, ೩/೪ ಭಾಗ ಎಸ್.ಪಿ. ಇರಬೇಕು, ಅಡ್ಮಿಷನ್‌ನಲ್ಲಿ ಎಸ್.ಪಿ., ಎಸ್.ಟಿ. ಯಾರು ೫೦ ಪರ್ಸೆಂಟ್ ಇದ್ದಾರೆ ಅಂತಹ ಕಡೆ ಗ್ರಾಂಟ್ ಕೊಡಬೇಕು ಎಂದು ಇದೆ.

ಶ್ರೀ ಕೆ. ವಸಂತ ಬಂಗೇರ.—ಮಾನ್ಯ ಅಧ್ಯಕ್ಷರೇ, ಬೆಳ್ತಂಗಡಿಯಲ್ಲಿ ಮಂಗನ ಕಾಯಿಲೆ ಪ್ರಾರಂಭವಾಗಿ ಗಂಭೀರ ಸ್ವರೂಪ ತಳೆದು ಕಳೆದ ವರ್ಷ ಸುಮಾರು ೧೫೦ಕ್ಕೂ ಮಿಕ್ಕಿ ಜನರ ಪ್ರಾಣ ವನ್ನು ತೆಗೆದಿದೆ. ಒಂದೂವರೆ ಸಾವಿರ ಜನ ಈ ರೋಗಕ್ಕೆ ಬಲಿಯಾಗಿದ್ದಾರೆ. ಈ ವರ್ಷ ೩೬ ಜನ ತೀರಿಕೊಂಡಿದ್ದಾರೆ, ೨೫೦ ಜನರಿಗೆ ಈ ರೋಗ ತಗುಲಿದೆ. ಸರ್ಕಾರ ಸೂಕ್ತವು ಮದ್ದನ್ನು ಕಳುಹಿಸದೆ ಮತ್ತು ಸಿಬ್ಬಂದಿಯನ್ನು ನೇಮಕಮಾಡಿದೆ. ಡಾಕ್ಟರ್ಸ್, ದಾದಿಯರು, ಸಿಬ್ಬಂದಿಯವರು ಉತ್ತಮ ರೀತಿಯಿಂದ ಸೇವೆ ಸಲ್ಲಿಸುತ್ತಿದ್ದಾರೆ. ಆದರೆ ಕಳೆದ ವರ್ಷ ಸೇವೆ ಸಲ್ಲಿಸಿರತಕ್ಕ ಡಾಕ್ಟರ್ಸ್, ಬಾದಿಯರಿಗೆ ಟಿ.ಎ., ಡಿ.ಎ. ಇನ್ನೂ ಪಾವತಿ ಮಾಡಿಲ್ಲ ಮತ್ತು ಅಡ್ವಾನ್ಸ್ ಟಿ.ಎ./ಡಿ.ಎ. ಕೊಟ್ಟಿಲ್ಲ. ಅವರು ತಮ್ಮ ಪ್ರಾಣವನ್ನು ಪಣ ಬಿಡಿ ಕೆಲಸ ಕೆಲಸ ಮಾಡುತ್ತಿದ್ದಾರೆ, ಅನೇಕರ ಪ್ರಾಣ ವನ್ನು ಉಳಿಸುತ್ತಿದ್ದಾರೆ. ಆದುದರಿಂದ ಅವರಿಗೆ ಹಿಂದಿನ ವರ್ಷದ ಟಿ.ಎ./ಡಿ.ಎ. ಮತ್ತು ಅಡ್ವಾನ್ಸ್ ಟಿ.ಎ./ಡಿ.ಎ. ಕೊಡಿಸುವುದಕ್ಕೆ ಅತಿ ಶೀಘ್ರವಾಗಿ ಏರ್ಪಾಟು ಮಾಡಬೇಕು. ಮತ್ತೆ ಕೃಷಿ ಕಾರ್ಮಿಕರಿಗೂ ಈ ರೋಗ ತಗುಲಿದೆ. ಒಂದು ದಿನ ಕೂಲಿ ಮಾಡದೇ ಹೋದರೆ ಅವರಿಗೆ ಊಟ ಇಲ್ಲ, ಅಂತಹವರಿಗೂ ಈ ರೋಗ ತಗುಲಿ ಅನೇಕರ ಪ್ರಾಣ ಹೋಗಿದೆ. ಆದುದರಿಂದ ಯಾರು ಪ್ರಾಣವನ್ನು ಕಳೆದುಕೊಂಡಿದ್ದಾರೆ ಅವರ ಕುಟುಂಬಕ್ಕೆ ಪರಿಹಾರ ಕೊಡಬೇಕು ಎಂದು ಪದೆ ಪದೆ ಸರ್ಕಾರಕ್ಕೆ ಒತ್ತಾಯ ಮಾಡಿದ್ದೇನೆ, ಅದು ಅರಣ್ಯ ರೋಧನವಾಗಿದೆ. ಆದುದರಿಂದ ತಕ್ಷಣ ಪ್ರಾಣ ಕಳೆದುಕೊಂಡವರ ಕುಟುಂಬದವರಿಗೆ ಪರಿಹಾರ ಕೊಡಬೇಕು ಎಂದು ಈ ಸಂದರ್ಭದಲ್ಲಿ ಒತ್ತಾಯ ಇದ್ದೇನೆ. ಅಷ್ಟೇ ಅಲ್ಲ, ಬೆಂಗಳೂರಿನಿಂದ ತಜ್ಞ ಡಾಕ್ಟರ್‌ಗಳ ತಂಡವನ್ನು ಬೆಳ್ತಂಗಡಿಗೆ ಕಳಿಸಿ, ಅವರು ೧೫ ದಿವಸ ಅಲ್ಲಿ ಕ್ಯಾಂಪ್ ಮಾಡಿ, ಅಧ್ಯಯನ ಮಾಡಿ, ಈ ರೋಗದ ಬಗ್ಗೆ ಸೂಕ್ತ ಸಲಹೆ ಯನ್ನು ಸರ್ಕಾರಕ್ಕೆ ಕೊಡಬೇಕು ಎಂದು ನಾನು ವಿನಂತಿ ಮಾಡಿಕೊಳ್ಳುತ್ತೇನೆ. ಮತ್ತು ವರ್ಲ್ಡ್ ಹೆಲ್ತ್ ಆರ್ಗನೈಸೇಷನ್‌ನವರಿಗೆ ಸರ್ಕಾರ ಬರೆದುಕೊಂಡು ಅವರ ಸಹಕಾರ ಕೂಡ ಪಡೆದುಕೊಳ್ಳ ಬೇಕು ಎಂದು ಈ ಸಂದರ್ಭದಲ್ಲಿ ನಾನು ಸರ್ಕಾರಕ್ಕೆ ಹೇಳಬಯಸುತ್ತೇನೆ. ಅಷ್ಟೇ ಅಲ್ಲ ರೋಗಿ ಗಳನ್ನು ನೋಡಿಕೊಳ್ಳತಕ್ಕ ಆಟೊಡರ್ಸ್‌ಗೆ ವಿದ್ಯಾರ್ಥಿ ಸಂಪೂರ್ಣ ಸಮಿತಿಯ ವತಿಯಿಂದ ಊಟವನ್ನು ಕೊಡುವ ವ್ಯವಸ್ಥೆ ಮಾಡುತ್ತಾ ಇದ್ದೇವೆ, ಇದನ್ನು ಸರ್ಕಾರ ಮಾಡಬೇಕು ಎಂದು ಹೇಳುತ್ತಾ ಇದ್ದೇನೆ. ಎನ್.ಆರ್.ಇ.ಪಿ.ಯಿಂದ ಒಂದು ಲಕ್ಷ ೬೦ ಸಾವಿರ ರೂಪಾಯಿಗಳಲ್ಲಿ ಕಟ್ಟಡವನ್ನು ಕಟ್ಟುವಂಥ ವ್ಯವಸ್ಥೆ ಮಾಡುತ್ತಾ ಇದ್ದಾರೆ, ಅದರಲ್ಲಿ ಬರೀ ೩೦ ಬೆಡ್‌ಗಳನ್ನು ಮಾಡುತ್ತಾ ಇದ್ದಾರೆ. ಇದು ಸಾಲದು. ಆದುದರಿಂದ ೫ ಲಕ್ಷ ರೂಪಾಯಿಗಳನ್ನು ಎನ್.ಆರ್.ಇ.ಪಿ.ಯಿಂದ ಕೊಡುವಂತೆ ಸರ್ಕಾರ ಅನುಮತಿ ಕೊಡಬೇಕು ಎಂದು ಈ ಸಂದರ್ಭದಲ್ಲಿ ಕೇಳಿಕೊಳ್ಳುತ್ತಾ ಇದ್ದೇನೆ.

ಅಧ್ಯಕ್ಷರು.—ಈ ವಿಷಯವನ್ನು ಇನ್‌ಫರ್ಮೇಷನ್ ಮಂತ್ರಿಗಳವರಿಗೆ ತಲುಪಿಬಿಡಿ.

ಶ್ರೀ ಎಂ. ರಘುಪತಿ.—ಈಗ ಶ್ರೀಮಾನ್ ಬಂಗೇರ ಅವರು ಮಂಗನಕಾಯಿಲೆ ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ. ಮಂಗನಕಾಯಿಲೆ ವಿಷಯದಲ್ಲಿ ಎಲ್ಲಾ ಸೂಕ್ತವಾದ ಕ್ರಮಗಳನ್ನು ತೆಗೆದು ಕೊಳ್ಳಬೇಕೆಂದು ಮಾನ್ಯ ಆರೋಗ್ಯ ಮಂತ್ರಿಗಳು ಇಲಾಖೆಗೆ ಆದ ಶುಕ್ರವಾರದಿಂದ, ಅವರು ಮೇಲ್ಕೆ ನೆ ಯಲ್ಲಿದ್ದಾರೆ. ಇವತ್ತೇ ಬೇಕಾದರೆ ಒಂದು ಹೇಳಿಕೆಯನ್ನು ಕೊಡುವುದಕ್ಕೆ ಪ್ರಯತ್ನ ಮಾಡಿಸುತ್ತೇನೆ.

ಶ್ರೀ ಆರ್.ಎನ್. ನಾಯಕ್.—ಉತ್ತರ ಕನ್ನಡ ಜಿಲ್ಲೆಯಲ್ಲಿ ಹೊನ್ನಾವರ ತಾಲ್ಲೂಕಿನಲ್ಲಿ ಮೊನ್ನೆ ೨೦ನೆಯ ತಾರೀಖು ಸಮುದ್ರ ಉಕ್ಕಿದ್ದರಿಂದ ದಡದಲ್ಲಿರತಕ್ಕ ಕೆಲವು ಗ್ರಾಮಗಳಲ್ಲಿ ಉಪ್ಪು ನೀರು ಸುಗ್ಗಿ ಇರತಕ್ಕ ಬೆಳೆಗಳು ನಾಶವಾಗಿವೆ. ಕುಡಿಯುವುದಕ್ಕೂ ಸಹ ಅಲ್ಲಿ ನೀರು ಉಪ್ಪಾಗಿದೆ. ರೈತರು

ಇಚ್ಛಿತತಕ್ಕ ಸೇಂಗಾ ಪೀಕು ಉಪ್ಪು ನೀರಿನಿಂದಾಗಿ ಹಾಳಾಗಿದೆ. ಈಗಾಗಲೇ ಸಂಬಂಧಪಟ್ಟ ತಹಶೀಲ್ದಾರರು ಲಭ್ಯರಿಗೆ ತೋದರೆಗೊಳಗಾದ ರೈತರು ಬಂದು ಈ ವಿಷಯವನ್ನು ತಿಳಿಸಿದಾರೆ. ಸರ್ಕಾರದವರು ಅಧಿಕಾರಿಗಳಿಗೆ ಸೂಚನೆ ಕೊಟ್ಟು, ಯಾವ ರೈತರ ಸೇಂಗಾ ಪೀಕು ಸಂಪೂರ್ಣವಾಗಿ ಹಾಳಾಗಿ ಹೋಗಿದೆ ಅಂಥವರನ್ನು ಗುರುತಿಸಿ ಅವರಿಗೆ ಏನಾದರೂ ಪರಿಹಾರ ಕೊಡುವ ವ್ಯವಸ್ಥೆ ಮಾಡಬೇಕು ಎಂದು ನಾನು ತಮ್ಮ ಮೂಲಕ ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ.ಎಲ್. ಗೌಡ.—ಇದರ ಬಗ್ಗೆ ಹೇಳಿಕೆಯನ್ನು ನಾನು ಆಮೇಲೆ ಕೊಡುತ್ತೇನೆ.

#### (IV) ಎಂ.ಎಸ್.ಸಿ./ಬಿ.ಎಸ್.ಸಿ. ಸಿರಿಕಲ್ಚರ್ ಬಗ್ಗೆ

ಶ್ರೀ ಬಿ. ಶಿವಮೂರ್ತಿ.—ಮಾನ ಅಧ್ಯಕ್ಷರೇ, ನಮ್ಮ ರಾಜ್ಯದಲ್ಲಿ ಎಂ.ಎಸ್.ಸಿ. ಸಿರಿಕಲ್ಚರ್ ಬಿ.ಎಸ್.ಸಿ. ಸಿರಿಕಲ್ಚರ್‌ನ್ನು ಬೆಂಗಳೂರು ವಿಶ್ವವಿದ್ಯಾನಿಲಯದವರು ೧೯೮೦ರಲ್ಲಿ ಪ್ರಾರಂಭ ಮಾಡಿದರು. ಎಂ.ಎಸ್.ಸಿ. ಸ್ನಾತಕೋತ್ತರ ಪದವಿಯನ್ನು ಪಡೆದು ಪರಿಣತಿಯನ್ನು ಪಡೆದರತಕ್ಕ ವ್ಯಕ್ತಿಗಳಿಗೆ ಸರ್ಕಾರದವರು ರೇಷ್ಮೆ ಇಲಾಖೆಯಲ್ಲಿ ಕೆಲಸಕ್ಕೆ ತೆಗೆದುಕೊಳ್ಳತಕ್ಕ ಅವಕಾಶವನ್ನು ಮಾಡಬೇಕು ಎನ್ನುವುದು ನನ್ನ ಅಭಿಪ್ರಾಯ. ಇಂತಹ ಒಂದು ಉದ್ದೇಶವನ್ನು ಕೊಂಡೇ ಸರ್ಕಾರದವರು ಈ ಸ್ನಾತಕೋತ್ತರ ಪದವಿಯನ್ನು ಪ್ರಾರಂಭ ಮಾಡಿದರು. ಸುಮಾರು ೧೯ ವಿದ್ಯಾರ್ಥಿಗಳು ಈ ಪದವಿಯನ್ನು ಪಡೆದು ಬಂದಿದ್ದರೂ, ಇದುವರೆಗೂ ಅವರಿಗೆ ಸರ್ಕಾರದವರು ಯಾವ ರೀತಿಯ ಉದ್ಯೋಗವನ್ನು ಕೊಡತಕ್ಕ ವ್ಯವಸ್ಥೆಯನ್ನು ಮಾಡಲಿಲ್ಲ. ಇದರ ಬಗ್ಗೆ ಸಂಬಂಧಪಟ್ಟ ಸಚಿವರು ಮೇಲ್ಮನೆಯಲ್ಲಿ ಮಾತನಾಡತಕ್ಕಂಥ ಸಂದರ್ಭದಲ್ಲಿ ಸೂಕ್ತ ಭರವಸೆಯನ್ನು ಕೊಡಾ ಕೊಟ್ಟಿದ್ದಾರೆ. ಆದರೆ ಇವತ್ತಿನವರೆಗೂ ಈಡೇರಿಲ್ಲ. ರೇಷ್ಮೆ ಇಲಾಖೆಯಲ್ಲಿ ಅನೇಕ ಹುದ್ದೆಗಳನ್ನು ನಿರ್ಮಾಣ ಮಾಡಿ ಅಭ್ಯರ್ಥಿಗಳನ್ನು ಕರೆಯುತ್ತಿದ್ದಾರೆ. ಆದರೆ ಇವರಿಗೆ ಅರ್ಹತೆ ಇದ್ದಾಗ್ಯೂ ನೇಮಕಾತಿಯ ನಿಯಮಗಳಲ್ಲಿ ಅವಕಾಶ ಇಲ್ಲದೇ ಇದ್ದು ದಿಂದ ಇವರು ಅರ್ಜಿಯನ್ನೂ ಸಹ ಹಾಕುವಂತಿಲ್ಲ. ಆದ್ದರಿಂದ ಕರ್ನಾಟಕ ಲೋಕಸೇವಾ ಅಯೋಗದಲ್ಲಿಯಾದರೂ ಸಂಬಂಧಪಟ್ಟ ಹುದ್ದೆಗಳನ್ನು ಭರ್ತಿ ಮಾಡುವಾಗ ಇವರಿಗೆ ಆದ್ಯತೆಯ, ಮೇಲೆ ಕೆಲಸಕ್ಕೆ ತೆಗೆದುಕೊಳ್ಳುವಂತೆ ಸೂಕ್ತ ಅವಕಾಶ ಮಾಡಬೇಕೆಂದು ಸರ್ಕಾರದವರ ಕರ್ತವ್ಯವೆಂದು ಹೇಳಬಯಸುತ್ತೇನೆ.

ಶ್ರೀ ಬಿ. ರಾಜಯ್ಯ (ಮಾನ ಶಿಕ್ಷಣ ಮಂತ್ರಿಗಳವರು).—ಸಿರಿಕಲ್ಚರ್ ಡಿಪ್ಲೊಮಾ ಮತ್ತು ಪೋಸ್ಟ್ ಗ್ರಾಜ್ನುಯೇಟ್ ಆಗಿರುವವರಿಗೆ ಕೆಲಸವನ್ನು ಕೊಡುವ ಸಲುವಾಗಿ ನಿಯಮಗಳನ್ನು ಬದಲಾಯಿಸಬೇಕೆಂದು ಹೇಳಿ ನನ್ನ ಕಡೆಯಿಂದ ಈಗಾಗಲೇ ಸೂಚನೆ ಹೋಗಿದೆ. ಇದು ಸ್ವಲ್ಪ ತಡವಾಗಿದೆ. ಬೇಗ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಿ. ಸ್ವಾಮಿರಾವ್.—ಮಾನ ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆಯ ಹೊಸನಗರ ತಾಲ್ಲೂಕು ಮತ್ತು ತಿರ್ಥಹಳ್ಳಿ ತಾಲ್ಲೂಕಿನ ಅನೇಕ ಕಡೆಗಳಲ್ಲಿ ಶರಾವತಿಯಿಂದ ಮುಳ್ಳುಗಡೆಯಾದ ರೈತರು ಬಂದು ನೆಲೆಸಿ, ಸಾಗುವಳಿಗೆ ಯೋಗ್ಯ ಭೂಮಿಯನ್ನು ನೋಡಿಕೊಂಡು ಸಾಗುವಳಿ ಮಾಡುತ್ತಿದ್ದಾರೆ. ಸುಮಾರು ೨೫-೩೦ ಎಕರೆ ಭೂಮಿಯನ್ನು ಸಾಗುವಳಿ ಮಾಡುತ್ತಿದ್ದಾರೆ. ಈ ಭೂಮಿಯನ್ನು ಅವರಿಗೆ ಸರ್ಕಾರದವರು ಮಂಜೂರು ಕೊಡಾ ಮಾಡಿಲ್ಲ ಮತ್ತು ಖಾತೆಯನ್ನು ಮಾಡಿ ಕೊಟ್ಟಿಲ್ಲ. ಈ ವಿಷಯದ ಬಗ್ಗೆ ರೈತರು ಅಭಿ ಸಾಗಳಿಗೆ, ತಿರುಗಿ ತಿರುಗಿ, ಅಧಿಕಾರಿಗಳಿಗೆ ಲಂಚ ಕೊಟ್ಟು ದಿವಾಳಿ ಯಾಗಿದ್ದಾರೆ. ಈ ಸಾಗುವಳಿ ಭೂಮಿಯನ್ನು ಮಂಜೂರು ಮಾಡಿ ಕೊಡುವುದಕ್ಕೆ ಸರ್ಕಾರದವರು ತಕ್ಷಣ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಬಿ.ಎಲ್. ಗೌಡ.—ಇದರ ಬಗ್ಗೆ ಮಾಹಿತಿಯನ್ನು ನಂತರ ತರಿಸಿಕೊಡುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ಮಾನ ಸಭಾಪತಿಗಳೇ, ಮಹದೇವಪುರ ಪೊಲೀಸ್ ಸ್ಟೇಷನ್ನಿನಲ್ಲಿ ಚನ್ನಪ್ಪ ಎನ್ನುವವರ ಮೇಲೆ ಮಹದೇವಪುರದ ಸರ್ವೆ ನಂಬರ್ ೫೫೨ ಬಗ್ಗೆ ಸಿವಿಲ್ ಡಿಸ್ಟ್ರಿಕ್ಟ್ ಇದ್ದದ್ದು ತಮಗೆ ರಕ್ಷಣೆ ಬೇಕೆಂದೇ ತಾ. ೬-೧-೮೪ ೭-೧-೮೪ರಂದು ಮತ್ತು ೨೧-೧-೮೪ ದೂರು ಕೊಟ್ಟರೂ ಸಹ ಮಹದೇವಪುರದ ಪೊಲೀಸ್ ಸ್ಟೇಷನ್ನಿನ ಅಧಿಕಾರಿಗಳು ಅವರಿಗೆ ರಕ್ಷಣೆ ಕೊಡದೆ ಅವರ ಮೇಲೆ ಹಲೆ ನಡೆಸಿದ್ದಾರೆ. ಅವರ ತಾಯಿಗೆ ಹೆಣ್ಣು ಫ್ಯಾಕ್ಟರಿ ಆಗಿದ್ದು, ತಂದೆಗೆ ಕಾಲಾ ಫ್ಯಾಕ್ಟರಿ ಆಗಿದೆ. ಇದರೂ ಸಹ ಅವರಿಗೆ ಪೊಲೀಸ್ ಸರಿಯರ ರಕ್ಷಣೆ